

# Nirguna manasa puja

## నిర్గుణ మానస పూజా

శిష్య ఉవాచ -

అఖండే సచ్చిదానందే నిర్వికల్పైకరూపిణి |

స్థితేఽద్వితీయభావేఽపి కథం పూజా విధీయతే ||

1 ||

పూర్ణస్యావాహనం కుత్ర సర్వాధారస్య చాసనం |

స్వచ్ఛస్య పాద్యమర్ఘ్యం చ శుద్ధస్యాచమనం కుతః

|| 2 ||

నిర్మలస్య కుతః స్నానం వాసో విశ్వోదరస్య చ |

అగోత్రస్య త్వవర్ణస్య కుతస్తస్యోపవీతకం || 3 ||

నిర్లేపస్య కుతో గంధః పుష్పం నిర్వాసనస్య చ |

నిర్విశేషస్య కా భూషా కోఽలంకారో నిరాకృతేః || 4

||

నిరంజనస్య కిం ధూపైర్దీపైర్వా సర్వసాక్షిణః |

నిజానందైకతృప్తస్య నైవేద్యం కిం భవేదిహ || 5 ||

విశ్వానందయితుస్తస్య కిం తాంబూలం ప్రకల్పతే |  
స్వయంప్రకాశచిద్రూపో యోఽసావర్కాదిభాసకః ||

6 ||

గీయతే శ్రుతిభిస్తస్య నీరాజనవిధిః కుతః |

ప్రదక్షిణమనంతస్య ప్రణామోఽద్వయవస్తునః || 7

||

వేదవాచామవేద్యస్య కిం వా స్తోత్రం విధీయతే |

అంతర్బహిః సంస్థితస్య ఉద్వాసనవిధిః కుతః || 8

||

శ్రీ గురురువాచ -

ఆరాధయామి మణిసంనిభమాత్మలింగం

మాయాపురీహృదయపంకజసంనివిష్టం |

శ్రద్ధానదీవిమలచిత్తజలాభిషేకై-

ర్పిత్యం సమాధికుసుమైర్నపునర్భవాయ || 9 ||

అయమేకోఽవశిష్టోఽస్మి త్యేవమావాహయేచ్ఛివం |

ఆసనం కల్పయేత్పశ్చాత్స్వప్రతిష్ఠాత్మచింతనం ||

10 ||

పుణ్యపాపరజఃసంగో మమ నాస్తీతి వేదనం |

పాద్యం సమర్పయేద్విద్వన్సర్వకల్మషనాశనం ||

11 ||

అనాదికల్పవిధృతమూలాజ్ఞానజలాంజలిం |

విస్ఫుజేదాత్మలింగస్య తదేవార్ఘ్యసమర్పణం || 12 ||

బ్రహ్మనందాబ్ధికల్లోలకణకోట్యంశలేశకం |

పిబంతీంద్రాదయ ఇతి ధ్యానమాచమనం మతం ||

13 ||

బ్రహ్మనందజలేనైవ లోకాః సర్వే పరిప్లుతాః |

అచ్ఛేద్యోఽయమితి ధ్యానమభిషేచనమాత్మనః ||

14 ||

నిరావరణచైతన్యం ప్రకాశోఽస్మీతి చింతనం |

ఆత్మలింగస్య సద్వస్త్రమిత్యేవం చింతయేన్మునిః ||

15 ||

త్రిగుణాత్మాశేషలోకమాలికాసూత్రమస్ంయహం |

ఇతి నిశ్చయమేవాత్ర హ్యుపవీతం పరం మతం ||

16 ||

అనేకవాసనామిశ్రప్రపంచోఽయం ధృతో మయా |

నాన్యేనేత్యనుసంధానమాత్మనశ్చందనం భవేత్ ||

17 ||

రజఃసత్త్వతమోవృత్తిత్యాగరూపైస్తిలాక్షతైః |

ఆత్మలింగం యజేన్నిత్యం జీవన్ముక్తిప్రసిద్ధయే ||

18 ||

ఈశ్వరో గురురాత్మేతి భేదత్రయవివర్జితైః |

బిల్వపత్రైరద్వితీయైరాత్మలింగం యజేచ్ఛివం || 19

||

సమస్తవాసనాత్యాగం ధూపం తస్య విచింతయేత్ |

జ్యోతిర్మయాత్మవిజ్ఞానం దీపం సందర్శయేద్బుధః

|| 20 ||

నైవేద్యమాత్మలింగస్య బ్రహ్మాండాఖ్యం మహోదనం |

పిబానందరసం స్వాదు మృత్యురస్యోపసేచనం ||

21 ||

అజ్ఞానోచ్ఛిష్టకరస్య క్షాలనం జ్ఞానవారిణా |

విశుద్ధస్యాత్మలింగస్య హస్తప్రక్షాలనం స్మరేత్ || 22

||

రాగాదిగుణశూన్యస్య శివస్య పరమాత్మనః |

సరాగవిషయాభ్యాసత్యాగస్తాంబూలచర్వణం || 23

||

అజ్ఞానధ్వాంతవిధ్వంసప్రచండమతిభాస్కరం |

ఆత్మనో బ్రహ్మతాజ్ఞానం నీరాజనమిహాత్మనః || 24

||

వివిధబ్రహ్మసందృష్టిర్మా లికాభిరలంకృతం |

పూర్ణానందాత్మతాదృష్టిం పుష్పాంజలిమనుస్మరేత్

|| 25 ||

పరిభ్రమంతి బ్రహ్మాండసహస్రాణి మయీశ్వరే |

కూటస్థాచలరూపోఽహమితి ధ్యానం ప్రదక్షిణం ||

26 ||

విశ్వవంద్యోఽహమేవాస్మి నాస్తి వంద్యో మదన్యతః |

ఇత్యాలోచనమేవాత్ర స్వాత్మలింగస్య వందనం ||

27 ||

ఆత్మనః సత్త్రియా ప్రోక్తా కర్తవ్యాభావభావనా |

నామరూపవ్యతీతాత్మచింతనం నామకీర్తనం || 28

||

శ్రవణం తస్య దేవస్య శ్రోతవ్యాభావచింతనం |

మననం త్వాత్మ లింగస్య మంతవ్యాభావచింతనం ||

29 ||

ధ్యాతవ్యాభావవిజ్ఞానం నిదిధ్యాసనమాత్మనః |

సమస్తభ్రాంతివిక్షేపరాహిత్యేనాత్మ నిష్ఠతా || 30 ||

సమాధిరాత్మనో నామ నాన్యచ్ఛిత్తస్య విభ్రమః |

తత్రైవ బహ్మాణి సదా చిత్తవిశ్రాంతిరిష్యతే || 31 ||

ఏవం వేదాంతకల్పోక్తస్వాత్మ లింగప్రపూజనం |

కుర్వన్నా మరణం వాపి క్షణం వా సుసమాహితః

|| 32 ||

సర్వదుర్వాసనాజాలం పదపాంసుమివ త్యజేత్ |

విధూయాజ్ఞానదుఃఖౌఘం మోక్షానందం సమశ్నుతే

|| 33 ||